

## Li kieku kont...

Kemm nixtieq li jiena kont nista' ntir; kieku żgur li kulhadd kien japprezzani u jiċċassa x'hin iħares lejja.

Li kieku kont ntir, żgur li l-ghasafar kienu jibżghu minni minhabba li jien inkun ħafna akbar minnhom. Kont immur u ntellaq magħhom, u n-nies jiċċassaw x'hin jaraw persuna ttir. Aħħ x'gost! Jekk tkun ittir ma jkollokx bżonn petrol jew *diesel* bħal karozzi, u għalhekk hadd ma jkun jista' jgħid li qed nhammeg l-arja bit-tniġġis.

Li kieku kont intir arani fl-aħħar tal-ġimgħa mmur għand il-kuġina tiegħi li toqgħod l-Iżvizzera, jew inkella mmur il-baħar fejn nasal qabel il-familja tiegħi. Meta nasal noqgħod nistenna bil-wieqfa f'wiċċ l-ilma.

Kemm kont nasal malajr l-iskola kieku kont intir! Kemm kienu jieħdu gost bija kieku dawk in-nies li jigrilhom xi inċident. Kont immur nara x'għandhom bżonn u nasal qabel l-ambulanza. Kemm kienu jirringrazzjawni dawk in-nies feruti, l-aktar dawk li kienu jkunu fil-periklu tal-mewt!

Li kieku kont intir kont nitla' fis-sema u nibqa' tiela' 'l fuq sakemm nilhaq il-ġenna. Hemm nara lin-nanniet mejtin. Min jaf kieku kemm jieħdu

gost noqghod inkellimhom! Żgur li mmur narahom kuljum kieku kont intir.

Kont inservi ta' gid għal hija, kieku kont intir, għax, bejnietna, huwa ftit qasir u biex igib xi haġa mill-għoli jrid jagħmel wegħda. Għalhekk kont inkun nista' nagħtih daqqa t'id.

Izda din hija biss holma milli dejjem noħlom jien, għax kif tafu l-ebda bniedem ma jista' jtir. Imma jien xorta waħda nibqa' noħlom u sikwit ngħid bejni u bejn ruħi: li kieku kont intir...!

(Composition taken from a past MALTESE Junior Lyceum Entrance Examination Paper into Form 1.)